

9th March 1963]

கனம் சபாநாயகர் : குறைத்து எழுதி இருப்பது தப்பு என்று சொல்லி விடலாம்.

கனம் திரு. எம். பக்தவத்சலம் : சிறிய வயதாக இருக்கலாம். அப்படி எழுதி இருப்பதெல்லாம் தவறுதான். வோட்டர் ஜாப்தாவில் தவறாக எழுதியிருக்கலாம்.

திரு. ஏ. எஸ். தட்சிணாமூர்த்தி கவுண்டர் : தலைவர் அவர்களே, மன்றத் திலே கனம் அங்கத்தினர்கள் திரு மாதா கவுடர் அவர்களும், திரு கர்ச்சா கவுடர் அவர்களும் சொன்ன ஒரு நிலை பற்றி பெண் அங்கத்தினர் கள் மிகவும் கோபப்பட்டிருக்கிறார்கள்.

(ஒரு கனம் அங்கத்தினர் : அவர்கள் சொல்லட்டும்.)

கனம் சபாநாயகர் : கோபத்திலே பேச முடியவில்லையோ, என்னவோ !

திரு. ஏ. எஸ். தட்சிணாமூர்த்தி கவுண்டர் : அந்த நிலையில் அந்த கனம் அங்கத்தினர்கள் இருவரும் வெளியே சென்றால் ஆபத்து வரும் என்ற நிலையும் இருக்கிறது. ஆகவே, அவர்களைப் பாதுகாப்பதற்கு போலீஸ் உதவி கொடுக்கப்படுமா ? (சிரிப்பு).

கனம் திரு. எம். பக்தவத்சலம் : பெண் அங்கத்தினர்கள் எவ்வளவு கோபப்பட்டாலும் பயப்பட வேண்டியதில்லை. (சிரிப்பு).

திரு. மு. கருணாநிதி : பலாத்காரத்தில் இறங்குவார்கள் என்ற அளவுக்குச் சொல்வது மேலும் அவமதிப்பதாக இருக்கிறது.

கனம் சபாநாயகர் : இப்படியெல்லாம் இனிமேல் அந்தக் கனம் அங்கத்தினர்கள் கேள்வி கேட்க வேண்டாம் என்று நான் கேட்டுக் கொள்ளுகின்றேன்.

University for Madurai

* 175 Q.—**SRI R. S. VEERAPPA CHETTIAR** (on behalf of **SRI V. SANKARAN**) : Will the Hon. the Minister for Finance be pleased to state—

(a) whether the starting of a University at Madurai has been deferred; and

(b) if so, how long?

THE HON. SRI M. BHAKTAVATSALAM : (a) & (b) In view of the Emergency, no immediate measures of a legislature nature will be taken for setting up the University. But it is proposed to appoint an Expert Committee under the Chairmanship of the Director of Public Instruction to go into the details relating to the establishment of the new University and to make recommendations to Government.

திரு. கே. ஏ. மதியழகன் : கனம் நிதி அமைச்சர் அவர்கள் இந்த ஆண்டு நிதி நிலை அறிக்கையைச் சமர்ப்பிப்பதற்கு முன்னாலேயே மதுரைப் பல்கலைக்கழக மசோதாவை இந்த மன்றத்திலே அறிமுகப்படுத்தப் போவதாகக் குறிப்பிட்டார்கள். நெருக்கடி நிலை காரணம் என்றாலும் கல்விக்காக சமார் 28 கோடி ரூபாய் செலவழிக்கும் இந்த சர்க்கார் நம் மதுரைப் பல்கலைக் கழகம் நிறுவும் விஷயத்திலும் இன்னும் விரைவாக நடவடிக்கை எடுக்க முன்வருவார்களா ?

கனம் திரு. எம். பக்தவத்சலம் : முதலீட்டுச் செலவு சமார் இரண்டு கோடி ரூபாய் ஆகும் என்று உத்தேசமாக சொல்லலாம். ஆண்டு தோறும் ஐம்பது லட்சம் ரூபாய் செலவாகும். இதிலே, தனிப்பட்டவர்கள்,

[9th March 1963]

தரும் சிந்தனை உள்ளவர்கள் முன் வந்து ஓரளவு உதவியளித்தால், சீக்கிரத்திலேயே இந்தப் பல்கலைக்கழகத்தை அமைக்க ஏற்பாடு செய்யலாம். யூனிவர்ஸிடி கிராண்ட்ஸ் கமிஷன் அளிக்கும் மான்யம் கூட பல்கலைக்கழகம் அமைக்கப்பட்ட பிறகுதான் கிடைக்கும். இந்தப் பல்கலைக்கழகம் சீக்கிரம் நிறுவப்பட வேண்டும் என்பதிலே எனக்கும் விருப்பம்தான். ஆனால், இதிலே அக்கறை உள்ளவர்கள், உதவியளிக்கக் கூடியவர்கள் துராளமாக உதவி அளித்தால் சீக்கிரத்திலேயே இதை எடுத்துக் கொள்ளலாம்.

திரு. கே. முக்கையா தேவர் : அவசர கால நிலையை முன்னிட்டு எந்த எந்த வேலைகள் இம்மாதிரி நிறுத்தி வைக்கப்பட்டிருக்கின்றன எந்த எந்த அடிப்படையில் அவை நிறுத்தி வைக்கப்படுகின்றன?

கனம் திரு. எம். பக்தவத்சலம் : கல்வித் துறையைப் பொறுத்த மட்டில், கல்லூரிகள், பல்கலைக்கழகங்கள் விஸ்தரிப்பு இப்பொழுது நிறுத்தி வைக்கப்பட்டிருக்கிறது. மற்றப் பள்ளிக்கூடங்களைப் பொறுத்த வரையில், கட்டிடங்கள் கட்டுவது ஓரளவு நிறுத்தி வைக்கப்பட்டிருக்கிறது.

திரு. கோ. சி. மணி : ஆரம்பப் பள்ளிக்குக் கட்டடங்கள் கட்ட வேண்டும் என்று தீர்மானம் போட்டாலும், அவை நிறுத்தி வைக்கப்பட வேண்டுமா?

கனம் திரு. எம். பக்தவத்சலம் : சிறிய கட்டடங்களாக இருந்தால் நிறுத்தி வைக்கப்படமாட்டாது.

திரு. கோ. சி. மணி : எத்தனை ரூபாய் எஸ்டிமேட்டில் இருந்தால் அது நிறுத்தி வைக்கப்படும்?

கனம் திரு. எம். பக்தவத்சலம் : எவ்வளவு எஸ்டிமேட் என்ற வரம்பு ஒன்றும் இல்லை. கட்டடங்களினுடைய அவசியம், கட்டடங்களின் மதிப்பீடு இவைகளைப் பொறுத்ததாக இருக்கும்.

திரு. கரு. சீமைச்சாமி : பஞ்சாயத்து யூனியனுக்கு இன்னும் கட்டடமே இல்லாமலிருக்கிறது. கட்டடம் இல்லாத பஞ்சாயத்து யூனியன்களும் பாதிக்கப்படுமா?

கனம் திரு. எம். பக்தவத்சலம் : கட்டடம் கட்டுவதற்கு—பள்ளிக் கூடம் கட்டுவதற்கு—பஞ்சாயத்து யூனியன் தலைவர், கனம் அங்கத்தினர் போன்றவர்கள் உள்ளூரில் பணம் சேகரித்துத்தர முன் வந்தால் அப்பெர்முது மேலும் அரசாங்கம் உதவியளிப்பதுபற்றிக் கவனிக்கும்.

திரு. எஸ். முருகையன் : பல உயர்நிலைப் பள்ளிக் கட்டட வேலை நடந்து கொண்டிருக்கிறது. அதை நிறுத்திவிடும்படியாக சர்க்காரிலிருந்து உத்தரவு வந்திருக்கிறது. அந்தக் கட்டடங்களைத் தொடர்ந்து கட்டிமுடிக்க அரசாங்கம் உத்தரவு பிறப்பிக்குமா?

கனம் திரு. எம். பக்தவத்சலம் : கட்டடம் பாதி வேலையில் இருந்தால் அதைத் தொடர்ந்து கட்டுவது பற்றி ஆலோசிக்கலாம்.

திரு. ம. கமலநாதன் : பஞ்சாயத்து யூனியன் பள்ளிகளில் ஸாங்ஷன் செய்யப்பட்டிருந்த வேலைகள் ஆரம்பிக்கப்படாமல் இருந்தால், துவக்க வேண்டாமென்று அரசினர் ஏதாவது ஆணையிட்டிருக்கிறார்களா?

கனம் திரு. எம். பக்தவத்சலம் : வேலை துவக்கப்படாமல் இருந்தால், அதைப் பின்னால் பார்த்துக் கொள்ளலாம் என்றுதான் உத்தரவு போடப்பட்டிருக்கிறது.

திரு. ரா. கிருஷ்ணசாமி நாயுடு : மதுரையில் நிறுவ உத்தேசித்திருக்கும் சர்வகலாசாலைக்குத் தனிப்பட்ட பிரமுகர்களிடமிருந்து கணிசமான உதவி கிடைப்பதாக எதேனும் அரசாங்கத்திற்குத் தகவல் இருக்கிறதா?

9th March 1963]

கனம் திரு. எம். பக்தவத்சலம் : அப்படி குறிப்பான தகவல் ஒன்றும் அரசாங்கத்திற்கு இல்லை.

திரு. கரு. சீமைச்சாமி : பஞ்சாயத்து யூனியன் அலுவலகத்தைப் பற்றி..

MR. SPEAKER : The original question relates to the University but the hon. Member goes on referring to Panchayat Unions.

கனம் திரு. எம். பக்தவத்சலம் : கல்வி சம்பந்தமான கேள்வியாக இருந்ததால், “பஞ்சாயத்து யூனியன் அலுவலகக் கட்டடம்” என்று கனம் அங்கத்தினர் சொல்லும் பொழுதே, பஞ்சாயத்து யூனியன் பள்ளிக் கூடம் என்று நான் எடுத்துக்கொண்டு பதிலளித்தேன்.

திரு. கே. முக்கையா தேவர் : மதுரையில் பல்கலைக் கழகம் நிறுவுவது தற்காலிகமாக நிறுத்தி வைக்கப்பட்டாலும்கூட, இடம் தேர்ந்தெடுப்பது போன்ற ஆரம்ப வேலைகளாவது நடந்து கொண்டிருக்குமா?

கனம் திரு. எம். பக்தவத்சலம் : தற்காலிகமாக நிறுத்தி வைக்கப் பட்டதாக நான் சொல்லவில்லை. “புதிய பல்கலைக் கழகத்தை ஏற்படுத்துவது சம்பந்தமான விவரங்களை ஆராய்ந்து அரசாங்கத்திற்குச் சிபார்சுகள் செய்வதற்கு மாநிலக் கல்வித் துறை இயக்குநர் தலைமையில் நிபுணர் குழு ஒன்றை அமைக்க உத்தேசித்துள்ளோம்” என்று நான் குறிப்பிட்டேன்.

திரு. ஆ. தங்கவேலு : மதுரையில் கட்டப்பட இருக்கும் பல்கலைக் கழகம் தேவஸ்தான நிதியிலிருந்து எடுத்து கட்டப்படுமா அது பற்றிய யோசனை இருக்கிறதா?

கனம் திரு. எம். பக்தவத்சலம் : தேவஸ்தானத்திலிருந்து நிதி ஒதுக்குவதாக இருந்தால், ஏதோ ஓரளவு அவர்கள், குறிப்பிட்ட வகைக்கு உதவியளிக்கலாம்.

திரு. எஸ். ஜே. ராமசாமி : காஞ்சிபுரத்தில் பல்கலைக் கழகக் கட்டடமும் ஹாஸ்டலும் கட்ட வேண்டுமென்று ஒரு திட்டமிருந்தது. அது இப்பொழுது எந்த நிலையில் இக்கிறது. அதைக் கட்ட அரசாங்கத்திற்கு உத்தேசம் இருக்கிறதா?

கனம் திரு. எம். பக்தவத்சலம் : காஞ்சிபுரத்தில் பல்லவர் காலத்தில் பல்கலைக்கழகம் இருந்தது. இப்பொழுது பல்கலைக் கழகம் மீண்டும் அமைப்பதாக உத்தேசம் இல்லை. ஆஸ்பத்திரி இருக்கிறது. அது விரிவுப்படுத்தப்படும்.

Block formation

* 176 Q.—**SRI R. S. VEERAPPA CHETTIAR :** Will the Hon. the Chief Minister be pleased to state—

(a) whether there is any proposal for the formation of one Block for each Assembly Constituency; and

(b) if so, the details thereof?

THE HON. SRI M. BHAKTAVATSALAM : (a) No.

(b) Does not arise.

திரு. ரா. சு. வீரப்ப செட்டியார் : வட்டாரங்களில் பல அதிகாரிகள் இருக்கிறார்கள். அவர்களில் பல பேர் வேலையில்லாமல் இருக்கிறார்கள். இதைப் பரிசீலனை செய்து அதிகாரிகளைக் குறைக்க அரசாங்கம் ஏதாவது நடவடிக்கை எடுக்குமா?